

# மக்கள் மகிழ்ச்சியே என் மகிழ்ச்சி! தமிழ்நாட்டின் வளர்ச்சியே என் மகிழ்ச்சி!

## முதல்வர் மு.க.ஸ்டாலின் உரை! முதல் பக்கத் தொடர்ச்சி

மாநிலங்களவை உறுப்பினரும் ஒன்றியத்தின் முன்னாள் நிதி அமைச்சருமான ப. சிதம்பரம் அவர்களின் கோரிக்கையை ஏற்று, செட்டிநாடு வேளாண்மைக் கல்லூரி மற்றும் ஆராய்ச்சி நிலையத்தில் அமைந்திருக்கின்ற கலை அரங்கத்திற்கு, பசுமைப் புரட்சிக்கு வித்திட்ட, ஒன்றியத்தின் முன்னாள் வேளாண்மைத்துறை அமைச்சர் பாரதரத்னா விருது பெற்ற டாக்டர் சி. சுப்பிரமணியம் அவர்களின் பெயர் சூட்டி, திறந்து வைத்ததில் நான் மிகுந்த மகிழ்ச்சி அடைகிறேன்.

அடுத்து, இங்கு காரைக்குடி வட்டம் கழனிவாசல் பகுதியில், 100 கோடி ரூபாய் மதிப்பீட்டில் உருவாக்கப்பட்டிருக்கின்ற சட்டக்கல்லூரியை திறந்து வைத்திருக்கிறேன். 19 ஏக்கர் பரப்பில் இது அமைந்திருக்கிறது. ஆயிரத்து 300 மாணவர்கள் படிக்கும் வசதிபுடன் இது அமைக்கப்பட்டிருக்கிறது.

நம்முடைய அண்ணன் சிதம்பரம் அவர்களும், அமைச்சர் பெரியசுப்பன் அவர்களும், நாடாளுமன்ற உறுப்பினர் காந்தி சிதம்பரம் அவர்களும், சட்டமன்ற உறுப்பினர் மாங்குடி அவர்களும், இவர்களின் கோரிக்கையை ஏற்று இந்த இரண்டு கல்லூரிகளையும் உட்பய நேரத்தில் திறந்து செயல்பாட்டிற்கு கொண்டுவந்திருக்கிறோம்.

உங்கள் தகவலுக்காக, மற்றொரு செய்தியை நான் சொல்லிக்கொள்ள விரும்புகிறேன். ஒன்றிய அரசால், மதுரை எம்.என். அறிவித்து, அது தொடங்கி 11 ஆண்டுகள் ஆகிறது - இது உங்கள் தகவலுக்காக தான்.

### அடுத்த நிகழ்ச்சி

32 கோடி ரூபாய் மதிப்பீட்டில் உருவாக்கப்பட்ட மினி டைட்ஸ் பூங்கா மையம் திறந்து வைக்க இருக்கிறேன். இப்படி பல்வேறு நிகழ்ச்சிகள் ஒருங்கிணைந்து தான் என்னுடைய சிவகங்கைப் பயணம்.

### சிவகங்கைக்காக கூடுதல் அக்கறையோடு சிந்திக்கும் அண்ணன் சிதம்பரம்!

முன்னாள் ஒன்றியத்தின் அமைச்சர் மூத்த காங்கிரஸ் தலைவருமான அண்ணன் சிதம்பரம் அவர்கள் இங்கே பேசினார்கள். திராவிட மாதல் அரசு அமைந்த பிறகு எண்ணற்ற திட்டங்களை நிறைவேற்றி வருகிறோம். அப்போது அண்ணன் சிதம்பரம் அவர்கள் என்ன கருத்து சொல்கிறார் என்பதை நான் கூறும் தகவலைப் பதிவு செய்து கொள்ளும். காரணம், பலரண்டு கால அனுபவம் வாய்ந்த அவரது பாராட்டை நான் முக்கியமாக கருதுவேன். அண்ணன் சிதம்பரம் அவர்கள் ஒருமொத்தமாக நாட்டிற்காக சிந்தித்தாலும், என்ன தான் இருந்தாலும், சிவகங்கைக்காக கூடுதலாக, அக்கறையோடு சிந்திப்பார்; செயல்படுவார் என்பதற்கு இன்று திறந்து வைத்திருக்கக்கூடிய இரண்டு கல்லூரிகள் தான் உதாரணம். அண்ணன் சிதம்பரம் அவர்களுக்கு எனது மனமார்ந்த பாராட்டையும், நன்றியையும் நான் தமிழக அரசின் சார்பில், தமிழக மக்களின் சார்பில் இந்த நேரத்தில் தெரிவித்துக் கொள்ள விரும்புகிறேன்.

அண்ணன் சிதம்பரம் அவர்கள் ஒருமொத்தமாக நாட்டிற்காக சிந்தித்தாலும், என்ன தான் இருந்தாலும், சிவகங்கைக்காக கூடுதலாக, அக்கறையோடு சிந்திப்பார்; செயல்படுவார் என்பதற்கு இன்று திறந்து வைத்திருக்கக்கூடிய இரண்டு கல்லூரிகள் தான் உதாரணம். அண்ணன் சிதம்பரம் அவர்களுக்கு எனது மனமார்ந்த பாராட்டையும், நன்றியையும் நான் தமிழக அரசின் சார்பில், தமிழக மக்களின் சார்பில் இந்த நேரத்தில் தெரிவித்துக் கொள்ள விரும்புகிறேன்.

### திட்டங்களின் மீட்பு மையம் பார்த்து மலையாக இருந்தது!

இந்த நிகழ்ச்சிக்கு வந்தவுடன் முக்கியமான ஒரு திட்டத்தை தொடங்கி வைக்க இருக்கிறேன்.

## தமிழ்நாட்டை மனம் திறந்து பாராட்டிய ஒன்றிய அரசின் ஆய்வறிக்கை!

சிவகங்கை மாவட்டத்தில் இருக்கக்கூடிய 8 பேரூராட்சிகள், 11 ஊராட்சி ஒன்றியங்களில் இருக்கக்கூடிய 2 ஆயிரத்து 452 ஊரக குடியிருப்புகள் மற்றும் 3 நகராட்சிகளில், 2 ஆயிரத்து 119 கோடியே 7 இலட்சம் ரூபாய் செலவில், மொத்த கூட்டுக் குழந்தர் திட்டப் பணிகளை திறந்து வைத்திருக்கிறேன். அதுமட்டுமல்ல, இந்த மாபெரும் விழா மூலமாக, 2 ஆயிரத்து 560 கோடி ரூபாய் மதிப்பிலான 49 பணிகளை திறந்து வைத்திருக்கிறேன். 13 கோடியே 36 இலட்சம் ரூபாய் மதிப்பிலான 28 புதிய திட்டங்களுக்கும் அடிக்கல் நாட்டி இருக்கிறேன். 205 கோடி ரூபாய் மதிப்பில், 15 ஆயிரத்து 453 பயணாளிகளுக்கு நலத்திட்ட உதவிகளும் வழங்கி இருக்கிறேன்.

நேற்று நான் இந்த மாவட்டத்திற்கு வந்ததும், சிவகங்கை மாவட்டத்தில், நம் முடைய திராவிட மாதல் அரசின், முத்திரை திட்டங்களாக கடந்த 5 ஆண்டு காலத்தில் பயனடைந்திருக்கக்கூடிய பட்டியலை கேட்டேன். வழங்கினார்கள்; எனக்கு மலைப்பாக இருந்தது, அந்தப் பட்டியலை நான் உங்களிடத்தில் நினைவுபடுத்தியேன்.

மாதந்தோறும் ஆயிரம் ரூபாய் கலவரம் மக்கள் உரிமைத் தொகை சிவகங்கை மாவட்டத்தில், 2 இலட்சத்து 38 ஆயிரத்து 428 பெண்களுக்கு வழங்கப்படுகிறது.

கல்லூரிக்குச் செல்கின்ற 8 ஆயிரத்து 469 மாணவிகளுக்கு புதுமைப்பெண் திட்டத்தின் மூலமாக மாதம் ஆயிரம் ரூபாய் வழங்கப்படுகிறது.

அதேபோல, 6 ஆயிரத்து 76 மாணவர்களுக்கும், தமிழ்ப்புத்தவன் திட்டத்தில் மாதந்தோறும் ஆயிரம் ரூபாய் தரப்பட்டு வருகிறது.

மகளிர் சய உதவிக்கு முக்கியமாக 855 கோடி ரூபாய் கட்டிவிட தரப்பட்டு வருகிறது.

மக்களைத் தேடி மருத்துவம் திட்டத்தில், 12 இலட்சம் நபர்கள் பயனடைந்திருக்கிறார்கள்.

முதலமைச்சரின் விரிவான மருத்துவக் காப்பீட்டுத் திட்டத்தில், 1 இலட்சத்து 34 ஆயிரம் நபர்கள்

பயனடைந்திருக்கிறார்கள். 37 ஆயிரம் பள்ளிக் குழந்தைகளுக்கு கால உணவுத் திட்டத்தில், சத்தான, சுவையான உணவு தீனமும் வழங்கப்படுகிறது.

62 ஆயிரம் நபர்கள் முதியோர் ஓய்வூதியம் பெற்று வருகிறார்கள்.

நான்கு வருடங்களில், 50 ஆயிரம் நபர்களுக்கு பட்டாக்கள் வழங்கப்பட்டிருக்கிறது.

24 ஆயிரத்து 969 விவசாயிகளுக்கு பயிர்கடன் வழங்கப்பட்டிருக்கிறது.

3 ஆயிரத்து 822 உழவர்களுக்கு புதிய இலவச மின் இணைப்புகள் தரப்பட்டிருக்கிறது.

65 திருக்கோயில்களில், குடமுக்கு நடத்தியிருக்கிறோம்.

காரைக்குடி கழனிவாசல் கிராமத்தில், சிப்காட் வளாகம் அமைக்க நியமனம் செய்யப்பட்டுள்ளது. பணிகள் நடைபெற்று வருகிறது.

அடிக்கல் நாட்டிய பணிகளை நானே மீண்டும் வந்து திறப்பேன்! அடுத்தும், நம்முடைய திராவிட மாதல் அரசின் திட்டம்! அண்ணன் சொன்னாரே, 2021ல் ஆட்சி பெற்றுப்பேற்றவுடன் ஒருவாரத்தில் வந்தோம்; கோரிக்கை வைத்தோம் - அதற்கென்ன செய்துவிட்டோம் என்று சொல்லி, அதை நிறைவேற்றியிருக்கிறார் என்று பெருமையோடு சொன்னார். அடுத்து வருவேன் என்று

சொன்னார் - வரத்தான் போகிறீர்கள். அதில் என்ன சந்தேகம்!

ஆட்சி அமைந்ததும், வரிசையாக திறப்புவீழா காண இருக்கின்ற பல பணிகளுக்கும் நான் இப்போதே அடிக்கல் நாட்டியிருக்கிறேன்! மீண்டும் சிவகங்கைக்கு வந்து நிச்சயம் அதையெல்லாம் திறந்து வைப்பேன்.

### நேர்த்தலுக்காக ஆதாரற்ற குற்றச்சாட்டுகளை பிரதமர் கூறுகிறார்!

நம்முடைய அரசின் திட்டமிடல் செயல்பாடுகளால், தமிழ்நாடு வளர்ந்திருக்கிறது என்று சொன்னால், அது நான் சொல்லுகின்ற கற்பனை புள்ளிவிவரங்கள் இல்லை. அவை அனைத்தும் ஒன்றிய அரசு சொல்லுகின்ற புள்ளிவிவரங்கள் தான். அவர்கள் அறிக்கையை மேற்கோள் காட்டித்தான் சொல்கிறேன். தமிழ்நாட்டின் வளர்ச்சியை விமர்சிக்கின்ற ஆளுநர் அவர்கள் ஒன்றிய அரசைத்தான் கேள்வி கேட்கவேண்டும். அதுதான் இன்றைக்கு இருக்கக்கூடிய நிலை. தமிழ்நாட்டிற்கு வந்த பிரதமர் அவர்களும் தமிழ்நாடு வளரவேண்டும் என்று பேசி இருக்கிறார். நேர்த்தலுக்காக பல்வேறு ஆதாரற்ற குற்றச்சாட்டுகளை எல்லாம் பேசிவிட்டு சென்றிருக்கிறார்.

இரண்டு நாட்களுக்கு முன்பு, ஒன்றிய அரசின் பொருளாதார அறிக்கை வெளியாகி இருக்கிறது. ஒன்றிய அரசின் பட்டியலுக்கு முன்பாக இந்த அறிக்கை வந்திருக்கிறது. அதிலும், தமிழ்நாட்டை மனம் திறந்து பாராட்டி இருக்கிறார்கள். புதிதாக தொழில் தொடங்குவதை ஊக்குவிக்கும் நடவடிக்கையை தமிழ்நாடு அரசு மேற்கடுத்திருக்கிறது ஒன்றிய அரசு பாராட்டி இருக்கிறது. உற்பத்தித் துறை வேலை வாய்ப்பில், தமிழ்நாடு முதலில் என்று ஒன்றிய அரசின் பொருளாதார அறிக்கை பாராட்டுகிறது.

"வெண்கள்களை வேலை வாய்ப்பைப் பெருக்கும் திட்டங்களை தமிழ்நாடு தீட்டியிருக்கிறது. இது மற்ற மாநிலங்களுக்கு முன்னோடி" என்று பெருமையாக சொல்லியிருக்கிறார்கள். இந்த அறிக்கையை மாண்புமிகு பிரதமர் அவர்களும், மாண்புமிகு ஆளுநர் அவர்களும் பகைவேண்டும் என்று நான் கேட்டுக் கொள்கிறேன். படிக்காமல் எந்த நிகழ்ச்சிக்கும் போய்விட வேண்டாம். நீங்கள் வழங்குகின்ற அறிக்கை தான். உங்கள் ஒன்றிய அரசு தந்திருக்கக்கூடிய அறிக்கை, "தமிழ்நாட்டிற்கான தொழில் முதலீடுகள் வேறு மாநிலத்திற்கு சென்று விட்டது" என்று ஆளுநர் அவர்கள் குற்றம் சாட்டி வருகின்ற நிலையில்தான் ஒன்றிய அரசின் அறிக்கை, தமிழ்நாட்டை இன்றைக்கு பாராட்டியிருக்கிறது.

சிவகங்கை கிராமங்கள் நிறைந்த மாவட்டம்! உங்களில் ஒரு முக்கியமான விஷயத்தைப் பற்றி சொல்ல விரும்புகிறேன். கிராமப்புறப் பொருளாதாரத்தின் முதலெலும்பாக இருந்து வந்த மகாத்மா காந்தி பெயரிலான 100 நான் வேலை திட்டத்தை ஒன்றிய பா.ஜ.க. அரசு காலி செய்துவிட்டு வேறு பெயரில் புது திட்டத்தைக் கொண்டுவந்திருக்கிறார்கள். நீங்கள் எல்லோருமே கேள்விப்பட்டிருப்பீர்கள். அவர்களுக்கு மகாத்மா காந்தி பெயரையும் பிடிக்காது! மக்கள் நன்றாக இருந்தாலும் பிடிக்காது! அதனால்தான் இப்படி செய்தார்கள். இதை எதிர்த்து தி.மு.க. சார்பில், காங்கிரஸ் கட்சியின் சார்பில், ஏன் பல்வேறு கட்சிகளின் சார்பில், தமிழ்நாடு முழுவதும் ஆர்ப்பாட்டங்கள் நடத்தியிருக்கிறோம். நாடாளுமன்றத்தில் நம்முடைய கூட்டணி எம்.பி.க்கள் தீவிரமாக எதிர்த்தார்கள்.

அண்ணன் சிதம்பரம் எழுப்பிய நகைச்சுவையின் கூடிய ஆழமான கேள்விகள்!

இப்போது கொண்டு வந்திருக்கின்ற புதிய திட்டத்தைப் பற்றி, குடியரசுத் தலைவர் உரை மூன்றாவது, முன்னாள்

நிதியமைச்சர் அண்ணன் சிதம்பரம் அவர்கள் சில முக்கியமான கேள்விகளை எழுப்பியிருந்தார். குடியரசுத் தலைவர் உரை என்றால், அது ஆளுநர் பா.ஜ.க. அரசின் உரைதான்! அவர்களை நோக்கித் தான் இந்த கேள்விகள். "ஏற்கனவே நடைமுறையில் இருக்கின்ற 100 நான் திட்டத்திலேயே 50 நான் கூட ஒன்றிய பா.ஜ.க. அரசு ஒழுங்காக வேலை வழங்குவது இல்லை. ஏனென்றால், அதற்கான நிதியை ஒழுங்காக விடுவிப்பது இல்லை. இந்த நிலையில், 50 நான் எப்படி மேஜிக் போன்று 125 நாட்களாக உயரும்? ஒன்றிய அரசு இந்தத் திட்டத்திற்கு இரண்டரை மடங்கு கூடுதல் நிதியை அளிக்க தயாராக இருக்கிறார்களா? 125 நான் அப்படி என்று ஒன்றிய பா.ஜ.க. அரசு சொல்வதற்கு எந்த கோரணமும் கொடுக்கவில்லை! அது வெறும் மாயம்தான். சொல்வதற்கு எந்த ஆதாரமும் இல்லை. அதை எதற்கு வெறும் 125 நாட்களுக்கு பதிலாக 365 நாட்கள் வேலை என்று கூட புருடா விடலாமே!" என்று சொல்லுகின்ற மகாத்மா காந்தி தேசிய வேலை உறுதித் திட்டத்தில், தமிழ்நாட்டில் கடந்த ஆண்டு வரை நாம் கணக்கிட்ட பார்த்தால், 65 இலட்சம் குடும்பங்கள் 10 ஆயிரம் கோடியிலிருந்து 12 ஆயிரம் கோடி ரூபாய் வரை கிராமப்புற மக்களுக்கு ஊதியம் வழங்கப்பட்டிருக்கிறது. ஆனால், இப்போது அவர்கள் கொண்டு வந்திருக்கின்ற புதிய திட்டத்தில் இதில் பாதி வருவதே சந்தேகம்தான். வேலை நாடகமே நாம் முடிவு செய்ய முடியாது. மேலே இருந்து அவர்கள் தான் முடிவு செய்வார்களாம். போதாக்குறைக்கு, இனி மாநிலங்கள் 40 விழுக்காடு நிதியை பெறக்கூட வேண்டும் என்று வேறு புது திட்டத்தில் நம் மீது பெரிய தாக்குதலை தொடுத்திருக்கிறார்கள்.

2016 அ.தி.மு.க. தேர்தல் அறிக்கையில் சொன்னதையாவது பழுதிசாமி அவர்களுக்கு நினைவில் இருக்கிறதா?

அனைத்து தேர்தல் அட்டைதாரர்களுக்கும் செல்ஃபோன் வழங்கப்படும் என்று சொன்னீர்களே. எங்கே அந்த ஃபோன்?

பெரிய பேருந்து நிலையங்கள், வணிக வளாகங்கள், பூங்காக்கள் போன்ற பொது இடங்களில் இலவச 'வெ.ஃ.ப' என்று சொன்னீர்களே. பிறகு, அதைப் பற்றி பேச்சு மூச்சே இல்லை.

அனைத்து ஊராட்சி ஒன்றியங்களிலும் 'அம்மா கிரு சக்கர வாகன பழுது பாரக்கும் பயிற்சி மையம் உருவாக்கப்படும்' என்று சொன்னீர்கள். சொன்ன அவர்களுக்கே அது இப்போது மறந்துபோய்விட்டது.

இதுதான் தி.மு.க.!

அ.தி.மு.க. ஆட்சியோ, பழுதிசாமி அவர்களோ எப்போதுமே சொன்னதை நன்றாக மாட்டார்கள் என்று மக்களுக்கு சொன்னதையும், ஆனால், தி.மு.க. சொன்னதைச் செய்யும், செய்வதைத் தான் சொல்லும் என்று மக்களுக்குத் தெரியும்.

மகளிருக்கு ஆயிரம் ரூபாய் உரிமைத் தொகை வழங்குவோம் என்று சொன்னோம். சொன்னபடியே ஒரு கோடியே 16 இலட்சம் நபர்களுக்கு முதல் கட்டமாக வழங்கினோம். இப்போது மேலும் 17 இலட்சம் நபர்களை கூடுதலாகவும் சேர்த்திருக்கிறோம். இதுதான் தி.மு.க.

கட்டணமில்லா பேருந்து பயணம் கொடுத்தால், போக்குவரத்து துறையை நடத்தவே முடியாது என்று சொன்னார்கள். ஆனால், ஆட்சிக்கு வந்ததும் நான் போட்ட முதல் கையெழுத்தே விடியல் பயணம் திட்டத்திற்குதான். இதனால், மாதந்தோறும் ஆயிரம் ரூபாய் பெண்களுக்கு மிச்சமாகிறது. அதே நேரத்தில், போக்குவரத்து துறையைப் புதிய பேருந்துகள், நவீன வசதிகளுடன் மேம்படுத்தியிருக்கிறோம். இந்த ஐந்தாண்டுக் காலத்தில், 7250 பேருந்துகள் புதிதாக வாங்கி இன்றைக்கு ஒழிக்கொண்டிருக்கிறது.

அரசு ஊழியர்களின் 22 ஆண்டுகால கோரிக்கையான உறுதியளிக்கப்பட்ட ஓய்வூதியத் திட்டத்தை செயல்படுத்திக் காட்டியிருக்கிறோம். யாராலும் செய்யவே முடியாது என்று சொன்னார்கள். அதைபு, 5 ஆண்டுகளுக்குள்ளே செய்து, மனமிருந்தால் மார்க்கமுண்டு என்று நினைத்திருக்கிறது நம்முடைய திராவிட மாதல் அரசு! நாம் ஆட்சிக்கு வந்த போது, அரசு ஊழியர்களுக்கு 17 விழுக்காடாக இருந்த அகவிலைப்படியை இப்போது 58 விழுக்காடு என்கின்ற அளவிற்கு உயர்த்தி வழங்கியிருக்கிறோம். இதுதான் திராவிட மாதல் ஆட்சி.

நாம் சொல்லிவிட்டு செய்த திட்டங்களுக்கு இணையாக, சொல்லாமையே பல முத்திரைத் திட்டங்களை நிறைவேற்றியிருக்கிறோம்! அதுதான் பெரிய சாதனை!

இன்னும் பல கனவுத் திட்டங்கள் இருக்கிறது. அவற்றை நிறைவேற்றும் வாய்ப்பை திராவிட மாதல் 2.0ல் தமிழ்நாட்டு மக்களான நீங்கள் எனக்கு வழங்குவீர்கள் என்று எனக்கு முழு நம்பிக்கை இருக்கிறது. அந்த நம்பிக்கையை தான் ஒருவருக்கு மாவட்டத்திற்கும் செல்லும் போது உங்கள் முகங்களை நான் பார்க்கிறேன்!

மக்கள் மகிழ்ச்சியே என் மகிழ்ச்சி! தமிழ்நாட்டின் வளர்ச்சியே என் மகிழ்ச்சி! வெல்லோம் ஒன்றாக!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

## பேரறிஞர் அண்ணா 57வது நினைவு நாளாம்!

# முதலமைச்சர் - கழகத் தலைவர் மு.க.ஸ்டாலின் தலைமையில் நாளை அமைதிப் பேரணி!

## மாவட்டக் கழகத் தோழர்களுக்கு - சென்னை மாவட்டக் கழகச் செயலாளர்கள் வேண்டுகோள்!

காஞ்சித்தந்த காவியத்தலைவர் - உலகத்தமிழர் உள்ளங்களில் எல்லாம் - சிம்மாசனம் போட்டுக் கொண்டு வந்திருக்கும் செந்தமிழ் அறிஞர் - தமிழ் மொழி உயர்வுக்காகவும், தமிழர்களின் மேம்பாட்டுக்காகவும், தமிழ்நாட்டின் சிறப்புக்காகவும் வாழ்நாள் எல்லாம் ஓயாது பாடுபட்ட உத்தமர் - கடமை, கண்ணியம், கட்டுப்பாடு எனும் தாரக மந்திரத்தை அரசியல் உலகத்திற்கு அறிமுகம் செய்து வைத்த ஆற்றலாளர் - "இப்படை தோற்கின் எப்படை வெல்லும்" என்று தம்பிமார் பெரும்படையைக் கண்டு, நெஞ்சுயர்த்தி பெருமிதம் கொண்ட பெருமகன் - "மெட்டரஸ் ஸ்டேட்" என்ற பெயரை "தமிழ்நாடு" என்று பெயர் மாற்றம் செய்து தாய்க்குப் பெயர் தந்த தலைப் பெரும் தனயன் - சயமரியாதை கூடரொளி - சொக்க வைக்கும் சொற்பொழிவாளர் - எழுத்து வேந்தர் - தென்னகத்தின் மிகப் பெரும் அரசியல் தலைவர் - பேரறிஞர் அண்ணா அவர்களின் 57வது நினைவு நாளைவையாட்டி, மாண்புமிகு முதலமைச்சர் - கழகத் தலைவர் மு.க. ஸ்டாலின் அவர்கள் தலைமையில் கழகப் பொதுச் செயலாளர் மாண்புமிகு துரைமுருகன், கழகப் பொருளாளர் டி.ஆர்.பாலு மற்றும் கழக முன்னணியினர் (பிப்ரவரி - 3, செவ்வாய்க்கிழமை) காலை 7.00 மணிக்கு காமராஜர் சாலையில் அமைந்துள்ள அண்ணா நாளை நினைவிடத்தில் மலர்வளையம் வைத்து அஞ்சலி செலுத்துவார்கள்.



இந்த அமைதிப் பேரணி வானாஜா சாலையில் உள்ள பேரறிஞர் அண்ணா சிலை அருகிலிருந்து புறப்பட்டு அண்ணா சதுக்கத்தை சென்றடையும்.

கழக இந்நாள் - முன்னாள் அமைச்சர்கள், இந்நாள் - முன்னாள் நாடாளுமன்ற, சட்டமன்ற உறுப்பினர்கள், தலைமைக்கழகச் செயலாளர்கள், தலைமைச் செயற்குழு - பொதுக்குழு உறுப்பினர்கள், மாவட்டக் கழக, பகுதிக் கழக, வட்டக் கழக நிர்வாகிகள், மாநகராட்சி மன்ற முன்னாள் உறுப்பினர்கள் மற்றும் இளைஞர் அணி, மகளிர் அணி, மகளிர் தொண்டர் அணி, மாணவர் அணி, தொண்டர் அணி, தொழிலாளர் அணி, விவசாய அணி, விவசாயத் தொழிலாளர் அணி, ஆதிதிராவிடர் நல உரிமைப் பிரிவு, மீனவர் அணி, கலை இலக்கியப் புகத்தறிவுப் பேரவை, இலக்கிய அணி, வழக்கறிஞர் அணி, நெசவாளர் அணி, பொறியாளர் அணி, மருத்துவ அணி, சிறுபான்மையினர் நல உரிமைப் பிரிவு, வாத்தகர் அணி, தகவல் தொழில் நுட்ப அணி, சுற்றுச்சூழல் அணி, அயலக அணி, அமைப்பு சாரா ஓட்டுநர் அணி, விளையாட்டு மேம்பாட்டு அணி, கல்வியாளர்கள் அணி, மாற்றுத்திறனாளிகள் அணி ஆகிய அனைத்து அணியினரும் அண்ணன் நினைவு போற்றி அஞ்சலி செலுத்த தீர்மானிப்போம் என சென்னை மேற்கு, சென்னை தென்மேற்கு, சென்னை கிழக்கு, சென்னை தெற்கு, சென்னை வடக்கு, சென்னை வடகிழக்கு ஆகிய மாவட்டக் கழகங்களின் சார்பில் கேட்டுக் கொள்கிறோம்.

நாள் : 31-01-2026. சென்னை மாவட்ட தி.மு.க.,

